

अपना नालन्दा

नालन्दा का नंबर -1 डिजिटल अखबार

www.apnanalanda.com

नालन्दा उद्यान महाविद्यालय में चौदह दिवसीय दीक्षारम्भ कार्यक्रम का सफल समापन

नव वर्ष की शुभकामना...

विजय प्रकाश उर्फ पित्रु

नूरसराय (अपना नालन्दा)। नालन्दा उद्यान महाविद्यालय में आयोजित चौदह दिवसीय दीक्षारम्भ कार्यक्रम का सफलतापूर्वक समापन किया गया। यह कार्यक्रम आईसीआर की सिक्स्थ डीन कमेटी रिपोर्ट पर आधारित था, जिसके अंतर्गत नवप्रवेशित विद्यार्थियों को कक्षा शिक्षण, शैक्षणिक परिभ्रमण एवं फील्ड कार्य के माध्यम से शिक्षा, शोध और प्रसार गतिविधियों की विस्तृत जानकारी दी गई। महाविद्यालय के प्राचार्य डॉ. रणधीर कुमार ने बताया कि दीक्षारम्भ कार्यक्रम का मुख्य उद्देश्य नए विद्यार्थियों को महाविद्यालय के शैक्षणिक वातावरण से परिचित कराना तथा उनमें शिक्षा के साथ-साथ कला, संस्कृति, खेलकूद एवं सह-शैक्षणिक गतिविधियों के प्रति रुचि विकसित करना है। इस कार्यक्रम के माध्यम से विद्यार्थियों में अनुशासन, नेतृत्व क्षमता और टीम भावना को भी बढ़ावा दिया गया। समापन समारोह के मुख्य अतिथि जिला कृषि पदाधिकारी, नालन्दा रहे। उन्होंने विद्यार्थियों को समाज,



सरकार और स्वयं के विकास के लिए समय देने की प्रेरणा दी। साथ ही कृषि एवं उद्यानिकी क्षेत्र में बढ़ते रोजगार और उद्यमिता के अवसरों पर प्रकाश डालते हुए युवाओं से कृषि उद्यमी बनने का आह्वान किया। कार्यक्रम का संचालन डॉ. आरती कुमारी (समन्वयक), डॉ. एस. एस. सोलंकी एवं डॉ. पंकज कुमार मंडल (सह-समन्वयक) ने किया। समारोह में महाविद्यालय के कई वैज्ञानिक एवं शिक्षक उपस्थित रहे,

जिनमें डॉ. सी. एस. आज्ञाद, डॉ. विनोद कुमार, डॉ. महेश कुमार, डॉ. आर. के. शर्मा, डॉ. ए. पी. सिंह, डॉ. सरदार सुनील सिंह, डॉ. सीमा, डॉ. नीरू कुमारी, डॉ. दिव्या तिवारी, डॉ. नेहा सिन्हा सहित अनेक शिक्षकों ने भाग लिया। समापन अवसर पर सभी विद्यार्थियों को प्रमाण पत्र प्रदान किए गए। साथ ही छात्र-छात्राओं द्वारा प्रस्तुत सांस्कृतिक कार्यक्रमों ने समारोह को यादगार बना दिया।



नए साल में यह वादा रहा हरियाली हम बढ़ाएंगे,

एक-एक इंसान वृक्ष रोपकर, खुशहाली हम लाएंगे।

इमारती हो या औषधीय वृक्ष,

फलों का बाग सजाएंगे,

बीच क्यारी में फूलों को

पौधे हम उगाएंगे,

कलरब करते पंछी होंगे, धरती हम सजाएंगे।

नए साल में यह वादा रहा

हरियाली हम बढ़ाएंगे।

जल संरक्षण को लेकर तालाब खुदवाएंगे,

विश्व गुरु का गौरव पाकर,

दुनिया बीच इठलाएंगे,

होगी बारिश सही समय पर खेतों में जान लायेंगे।

नए साल में यह वादा रहा हरियाली हम बढ़ाएंगे।

बंजर हो धरती खिल उठे जो खेतों में गोबर डालेंगे,

बिना रासायनिक खाद का खेत मेरा लहलहाएंगे,

किसानों मजदूरों के बीच फिर से खुशियां लायेंगे।

नए साल में यह वादा रहा हरियाली हम बढ़ाएंगे।

होगी तब जन्नत का नजारा

सुख समृद्धि पाएंगे,

बीते दूरदिन दिवस को ऐसे हम

भूलाएंगे,

बंद पड़ी छोटी नदियों में फिर से प्राण लायेंगे।

नए साल में यह वादा रहा हरियाली हम बढ़ाएंगे,

एक-एक इंसान वृक्ष रोपकर खुशहाली हम लाएंगे।

डॉ आर लाल गुप्ता

वरिष्ठ पत्रकार

जिलाधिकारी की अध्यक्षता में स्वास्थ्य सेवाओं की समीक्षा, लापरवाही पर सख्त कार्रवाई के निर्देश

संजय कुमार

बिहारशरीफ (अपना नालन्दा)। मंगलवार को नालन्दा जिले में सरकार द्वारा संचालित स्वास्थ्य विभाग की योजनाओं एवं सेवाओं की प्रगति की समीक्षा को लेकर जिला पदाधिकारी कुंदन कुमार की अध्यक्षता में एक महत्वपूर्ण समीक्षा बैठक आयोजित की गई। बैठक में जिला, अनुमंडल एवं प्रखंड स्तर के स्वास्थ्य विभाग के पदाधिकारियों ने भाग लिया।

बैठक के दौरान जिले में स्वास्थ्य सेवाओं को और अधिक सुदृढ़, प्रभावी एवं जनोपयोगी बनाने को लेकर विस्तृत चर्चा की गई। जिलाधिकारी ने जिले के सभी स्वास्थ्य संस्थानों में चिकित्सकों की उपस्थिति, उपलब्ध स्वास्थ्य सेवाओं तथा चिकित्सक रोस्टर के प्रदर्शन की स्थिति की गहन समीक्षा की। उन्होंने निर्देश दिया कि सभी स्वास्थ्य केंद्रों में चिकित्सकों की नियमित उपस्थिति सुनिश्चित की जाए तथा डॉक्टर रोस्टर को डिस्प्ले बोर्ड पर स्पष्ट रूप से प्रदर्शित किया जाए, ताकि आम जनता को समय पर सही जानकारी मिल सके।

जिलाधिकारी ने कहा कि सरकारी अस्पतालों में बेहतर सेवा व्यवस्था बहाल करना प्राथमिकता है। सभी एमओआईसी को अपनी कार्यशैली में सकारात्मक बदलाव लाने का निर्देश दिया गया। उन्होंने कहा कि प्राथमिक स्वास्थ्य केंद्र में प्रवेश



करते ही मरीजों को यह आभास होना चाहिए कि सरकारी चिकित्सा व्यवस्था उनकी सुविधा के लिए पूरी तरह तत्पर है।

उन्होंने निर्देशित किया कि सभी प्राथमिक स्वास्थ्य केंद्र, सामुदायिक स्वास्थ्य केंद्र, अनुमंडलीय अस्पताल एवं जिला अस्पताल में आवश्यक स्वास्थ्य सेवाएं निरंतर उपलब्ध रहें। जिन संस्थानों में तकनीकी या संसाधन संबंधी समस्याएं पाई गई हैं, उन्हें शीघ्र दूर करने के लिए संबंधित अधिकारियों को आवश्यक दिशा-निर्देश दिए गए।

जिलाधिकारी ने जिले में स्वास्थ्य विभाग द्वारा किए जा रहे कार्यों की सराहना करते हुए डॉक्टरों एवं स्वास्थ्यकर्मियों को बधाई दी, लेकिन साथ ही यह भी स्पष्ट किया कि स्वास्थ्य सेवाओं में किसी प्रकार की लापरवाही बर्दाश्त नहीं की जाएगी। निर्देशों का अनुपालन नहीं करने वाले अधिकारियों एवं कर्मियों के विरुद्ध सख्त कार्रवाई की चेतावनी दी गई।

बैठक में विशेष रूप से मातृ एवं शिशु स्वास्थ्य सेवाओं को प्राथमिकता देने पर जोर दिया गया। जिलाधिकारी ने निर्देश दिया कि हाई रिस्क प्रेगनेंसी मामलों को पूर्व से ही चिन्हित किया जाए तथा एंबुलेंस, डॉक्टर एवं नर्सिंग स्टाफ को प्रशिक्षित रखा जाए, ताकि समय पर समुचित सुविधा उपलब्ध कराई जा सके। उन्होंने डब्ल्यूएचओ के दिशा-निर्देशों का अक्षरशः पालन करने पर बल दिया। शिशु मृत्यु दर की समीक्षा करते हुए संबंधित अधिकारियों को कारणों की पहचान कर समयबद्ध एवं प्रभावी कार्रवाई सुनिश्चित करने का निर्देश दिया गया। बैठक में प्रशिक्षु सहायक समाहर्ता, सिविल सर्जन, डीपीओ आईसीडीएस, डीपीएम हेल्थ, डीएस, सभी एमओआईसी, हेल्थ मैनेजर, जिला स्वास्थ्य समिति के पदाधिकारी, संबंधित विभागों के अधिकारी एवं अन्य कर्मी उपस्थित रहे।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

डॉ. रत्नप्पा कुम्हार की पुण्यतिथि प्रजापति समाज ने श्रद्धा से मनाई



बिहारशरीफ (अपना नालंदा)।

मंगलवार को बिहारशरीफ के साठोपुर स्थित बिहार कुम्हार प्रजापति समन्वय समिति की भूमि पर महान समाजसेवी एवं स्वतंत्रता सेनानी डॉ. रत्नप्पा कुम्हार की पुण्यतिथि प्रजापति समाज के लोगों ने श्रद्धा और हर्षोल्लास के साथ मनाई। कार्यक्रम की शुरुआत उनके चित्र पर पुष्प अर्पित कर एवं दो मिनट का मौन रखकर की गई।

इस अवसर पर वक्ताओं ने डॉ. रत्नप्पा कुम्हार के जीवन, संघर्ष और समाज के प्रति उनके योगदान को याद किया। समन्वय समिति के जिला अध्यक्ष सुबोध पंडित ने कहा कि डॉ. रत्नप्पा कुम्हार ने डॉ. भीमराव अंबेडकर के साथ मिलकर भारतीय संविधान निर्माण में महत्वपूर्ण भूमिका निभाई। उनका जीवन सामाजिक न्याय, समानता और संघर्ष की

मिसाल है। जिला सचिव संजीव कुमार बिंदु ने कहा कि डॉ. रत्नप्पा कुम्हार ने मात्र 20 वर्ष की उम्र में जमींदारों के अन्याय के खिलाफ संघर्ष शुरू किया। स्वतंत्रता आंदोलन में सक्रिय भूमिका निभाने के कारण उन्हें कई बार जेल जाना पड़ा। वे भारतीय संविधान के अंतिम मसौदे पर हस्ताक्षर करने वाले प्रमुख हस्ताक्षरकर्ताओं में शामिल थे।

कार्यक्रम में समाज को एकजुट रखने, शिक्षा और संगठन को मजबूत करने का आह्वान किया गया। इस अवसर पर अवधेश पंडित, मंगल पंडित, ओमप्रकाश पंडित, कुंदन प्रजापति, शंकर पंडित, सुरेंद्र पंडित, कमलेश कुमार, रणधीर पंडित, नरेश पंडित, सुजीत पंडित, श्रवण पंडित, सोहसराय पंडित, उमेश पंडित सहित दर्जनों समाजसेवी उपस्थित रहे

विद्यालय से बाहर बच्चों के नामांकन को लेकर शिक्षा विभाग ने दिखाई सक्रियता



आर संतोष भारती

कतरीसराय (अपना नालंदा)। प्रखंड क्षेत्र में 6 से 14 वर्ष आयु वर्ग के विद्यालय से बाहर रह रहे बच्चों को उम्र सापेक्ष निशुल्क एवं अनिवार्य शिक्षा से जोड़ने को लेकर शिक्षा विभाग पूरी तरह सजग हो गया है। इसी उद्देश्य से बुधवार को प्रखंड स्तर पर एक दिवसीय उन्मुखीकरण कार्यशाला का आयोजन किया गया, जिसमें प्रखंड के सभी सरकारी एवं गैर सरकारी विद्यालयों के प्रधानाध्यापकों ने भाग लिया। कार्यशाला के दौरान विभागीय अधिकारियों ने बताया कि शिक्षा का अधिकार अधिनियम के अंतर्गत प्रत्येक बच्चे को उसकी उम्र के अनुरूप शिक्षा उपलब्ध कराना सरकार की सर्वोच्च प्राथमिकताओं में शामिल है। इसके लिए विद्यालय से बाहर रह रहे बच्चों की पहचान कर उनका नामांकन सुनिश्चित करना आवश्यक है, ताकि कोई भी बच्चा शिक्षा से वंचित न रह जाए। उन्मुखीकरण सत्र में प्रधानाध्यापकों को घर-घर सर्वेक्षण

अभिभावकों से संवाद, विशेष नामांकन अभियान तथा उम्र सापेक्ष कक्षा में नामांकन की प्रक्रिया की विस्तृत जानकारी दी गई। साथ ही यह भी निर्देश दिया गया कि चिह्नित बच्चों की सूची तैयार कर समय-सीमा के भीतर प्रखंड शिक्षा कार्यालय को उपलब्ध कराई जाए, जिससे आगे की कार्यवाई सुचारु रूप से की जा सके। प्रखंड शिक्षा पदाधिकारी अब्दुल मन्नान ने कहा कि इस अभियान के प्रभावी क्रियान्वयन से सभी बच्चों को गुणवत्तापूर्ण, निशुल्क एवं अनिवार्य शिक्षा का लाभ मिलेगा। उन्होंने प्रधानाध्यापकों से निर्देशों का ईमानदारीपूर्वक पालन करने का आह्वान किया। कार्यशाला के अंत में प्रधानाध्यापकों ने विभागीय दिशा-निर्देशों के अनुरूप कार्य करने का संकल्प लिया। इस मौके पर सतिश प्रसाद, धर्मेन्द्र कुमार, मुकेश कुमार, अजय प्रसाद, अरविंद कुमार, संजय कुमार वर्मा, विजय चौधरी, शैलेन्द्र कुमार, धीरेन्द्र सिंह, दीपशिखा, सुमित कुमार, सुरेंद्र कुमार, राजीव मुर्मू सहित कई शिक्षक एवं शिक्षा कर्मी उपस्थित

ABIR PRESENTS

ABIR – THE LITTLE CHAMP

AI & Skill-Based Career Focused Education

Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- Locations: Patna | Biharshariff | Chandī | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

“बच्चों की सफलता — परिवार का सम्मान”

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

हरनौत के बस्ती गांव में डाक चौपाल, सांसद ने योजनाओं की दी जानकारी



बिहारशरीफ (अपना नालंदा)। नालंदा जिले के हरनौत प्रखंड अंतर्गत बस्ती गांव में डाक विभाग द्वारा डाक चौपाल का आयोजन किया गया। इस कार्यक्रम का मुख्य उद्देश्य ग्रामीण जनता को डाकघर की विभिन्न जनकल्याणकारी योजनाओं, बैंकिंग एवं डिजिटल सेवाओं की जानकारी देकर उन्हें जागरूक करना था। डाक चौपाल में बड़ी संख्या में ग्रामीणों ने भाग लिया और विभागीय सेवाओं का लाभ उठाया। कार्यक्रम के मुख्य अतिथि नालंदा के सांसद कौशलेंद्र कुमार रहे। इस अवसर पर डाक अधीक्षक कुंदन कुमार, डाक निरीक्षक (दक्षिणी) रामाशिष प्रसाद, डाक निरीक्षक (पूर्वी) रंजीत कुमार रजक, डाक निरीक्षक (केंद्रीय) विकास राय, हरनौत पोस्टमास्टर संतोष कुमार, बिहारशरीफ पोस्टमास्टर मनीष आनंद तथा डिप्टी पोस्टमास्टर अमलेश कुमार सहित अन्य पदाधिकारी उपस्थित रहे। डाक चौपाल के दौरान डाकघर की प्रमुख सेवाओं जैसे स्पीड पोस्ट एवं पार्सल सेवा, आधार केंद्र खाता खोलो अभियान,

सुकन्या समृद्धि योजना, भारतीय डाक, भुगतान बैंक (आईपीपीबी) खाता तथा अन्य बचत योजनाओं को लेकर विशेष शिविर लगाया गया। शिविर में कुल 3200 बचत खाते, 20 सुकन्या समृद्धि खाते एवं 25 आईपीपीबी खाते खोले गए। इसके साथ ही 15 नए आधार कार्ड बनाए गए, 20 आधार अपडेट किए गए तथा 20 बाल आधार कार्ड जारी किए गए। मुख्य अतिथि सांसद कौशलेंद्र कुमार ने कहा कि डाकघर ग्रामीण क्षेत्रों में वित्तीय समावेशन और सरकारी योजनाओं को अंतिम व्यक्ति तक पहुंचाने का सशक्त माध्यम है। डाक चौपाल जैसे कार्यक्रम आम लोगों को सीधे लाभ पहुंचाते हैं। डाक अधीक्षक कुंदन कुमार ने कहा कि ग्रामीण इलाकों में बैंकिंग, डिजिटल और आधार सेवाओं को सुलभ बनाने के लिए डाक विभाग निरंतर प्रयासरत है और आगे भी ऐसे कार्यक्रम आयोजित किए जाएंगे। इस अवसर पर उत्कृष्ट कार्य करने वाले 10 डाक कर्मचारियों को सम्मानित किया गया, जिससे कर्मचारियों का मनोबल बढ़ा। कार्यक्रम के अंत में ग्रामीणों ने डाक विभाग की इस पहल की सराहना की।

माउंट लिटेरा जी स्कूल में चार दिवसीय वार्षिक खेल महोत्सव शुरू



संजय कुमार

बिहारशरीफ (अपना नालंदा)। माउंट लिटेरा जी स्कूल में सोमवार को चार दिवसीय वार्षिक खेल महोत्सव 2025 का भव्य शुभारंभ हर्षोल्लास और उत्साहपूर्ण माहौल में किया गया। यह खेल महोत्सव विद्यालय परिसर में 22, 23, 24 एवं 26 दिसंबर तक आयोजित किया जाएगा, जिसमें विभिन्न खेल प्रतियोगिताओं के माध्यम से विद्यार्थियों की प्रतिभा, ऊर्जा और खेल भावना का प्रदर्शन होगा। उद्घाटन समारोह में मुख्य अतिथि धीरेंद्र कुमार (जिला एवं अपर सत्र न्यायाधीश-सह-विशेष पोक्सो न्यायाधीश, बिहारशरीफ), विशिष्ट अतिथि अभिषेक कुमार पांडेय (जेल अधीक्षक, दीप नगर, नालंदा) तथा विशेष अतिथि कामना कुमारी (सामाजिक कार्यकर्ता) उपस्थित रहीं। अतिथियों ने गुब्बारे एवं कबूतर उड़ाकर शांति, एकता और उज्ज्वल भविष्य का संदेश दिया। इसके पश्चात रिबन काटकर एवं नारियल फोड़कर खेल महोत्सव का विधिवत उद्घाटन किया गया।

मुख्य अतिथि धीरेंद्र कुमार ने कहा कि खेल विद्यार्थियों के चरित्र निर्माण में अहम भूमिका निभाते हैं। इससे अनुशासन, धैर्य, आत्मसंयम और नियमों के पालन की भावना विकसित होती है। विशिष्ट अतिथि अभिषेक कुमार पांडेय ने कहा कि खेल शारीरिक स्वास्थ्य के साथ मानसिक मजबूती और नेतृत्व क्षमता को भी बढ़ाते हैं।

विशेष अतिथि कामना कुमारी ने महिला सशक्तिकरण पर जोर देते हुए कहा कि शिक्षा और खेल छात्राओं में आत्मविश्वास और आत्मनिर्भरता का विकास करते हैं। विद्यालय के प्रधानाचार्य शोभन वेणुगोपाल राव चक्राला ने सभी अतिथियों का स्वागत करते हुए कहा कि विद्यालय शैक्षणिक के साथ-साथ शारीरिक, मानसिक और नैतिक विकास को भी समान महत्व देता है।

उद्घाटन समारोह के साथ ही वार्षिक खेल महोत्सव 2025 की शानदार शुरुआत हुई, जो आगामी दिनों में विद्यार्थियों की खेल प्रतिभा और उत्साह को प्रदर्शित करेगा।

Reg.- 480784
SINCE 1983

NO BRANCH



ओम टेलर्स®
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

पता- डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)

9279193287

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग

घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक

Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान- समर्पण

We
Work
Together

प्रेम और शांति के संदेश संग नालंदा में धूमधाम से मनाया जाएगा क्रिसमस पर्व



बिहारशरीफ (अपना नालंदा)। प्रेम, दया, क्षमा और शांति का संदेश देने वाला क्रिसमस पर्व इस वर्ष भी नालंदा में श्रद्धा और उल्लास के साथ मनाया जाएगा। क्रिसमस पर्व ईसा मसीह के जन्म की स्मृति में मनाया जाता है, जो मानवता को प्रेम, सेवा और करुणा का मार्ग दिखाने के लिए इस संसार में आए। धार्मिक मान्यताओं के अनुसार प्रभु यीशु मसीह ने सादगीपूर्ण जीवन जीते हुए पाप, द्वेष, हिंसा और अन्याय के विरुद्ध मानवता को सही दिशा दी। कहा जाता है कि ईश्वर होते हुए भी प्रभु यीशु का जन्म चरनी में हुआ, जिससे उन्होंने विनम्रता और सेवा का आदर्श प्रस्तुत किया। उनके उपदेशों और चमत्कारों से समाज में व्यापक परिवर्तन आया। उन्होंने विशेष रूप से गरीबों, शोषितों और पीड़ितों के लिए प्रेम और आशा का संदेश दिया। इसी श्रद्धा के साथ 25 दिसंबर को नालंदा में स्थित गिरिजाघर में क्रिसमस का भव्य आयोजन किया जाएगा। गिरिजाघर प्रशासन के अनुसार कार्यक्रम की शुरुआत सुबह 8 बजे विशेष पूजा-अर्चना से होगी, जो सुबह 11 बजे तक चलेगी।

इस दौरान बड़ी संख्या में श्रद्धालु प्रभु यीशु से अपने परिवार, समाज और क्षेत्र की सुख-शांति के लिए प्रार्थना करेंगे। सुबह 11 बजे पूजा के उपरांत कार्यक्रम का विधिवत उद्घाटन नालंदा के सांसद कौशलेन्द्र कुमार द्वारा किया जाएगा। उद्घाटन के बाद आम श्रद्धालुओं के लिए गिरिजाघर के द्वार खोल दिए जाएंगे। दोपहर से शाम 6 बजे तक लोग प्रार्थना कर सकेंगे, जबकि शाम 6:30 बजे गिरिजाघर के गेट बंद कर दिए जाएंगे। कार्यक्रम के दौरान कैंडल जलाने की विशेष व्यवस्था की गई है। श्रद्धालुओं से अपील की गई है कि वे प्रेम, करुणा और भाईचारे की भावना के साथ कैंडल प्रज्वलित कर नालंदा जिले सहित पूरे समाज में शांति और सद्भाव की कामना करें। सुरक्षा व्यवस्था को लेकर गिरिजाघर प्रशासन द्वारा स्थानीय थाना को सूचना दी गई है, जिसके बाद पुलिस प्रशासन ने पर्याप्त सुरक्षा व्यवस्था का आश्वासन दिया है। यह क्रिसमस पर्व धार्मिक आस्था के साथ-साथ सामाजिक एकता, प्रेम और भाईचारे का संदेश देगा।

शीतलहर से राहत के लिए हरनौत बाजार के प्रमुख स्थलों पर अलाव की शुरुआत



हरनौत (अपना नालंदा)। पिछले कई दिनों से क्षेत्र में कड़ाके की ठंड का प्रकोप जारी है। बीते पांच दिनों से ठंड में लगातार बढ़ोतरी देखी जा रही है और कई दिनों तक सूर्य के दर्शन भी नहीं हो पाए, जिससे जनजीवन पूरी तरह प्रभावित हो गया है। शीतलहर को देखते हुए जिला प्रशासन द्वारा आम नागरिकों को ठंड से बचाव के लिए आवश्यक दिशा-निर्देश भी जारी किए गए हैं। बढ़ती ठंड के कारण लोग अपने-अपने स्तर पर लकड़ी, उपले और अन्य साधनों से आग जलाकर ठंड से राहत पाने का प्रयास कर रहे हैं। वहीं नगर पंचायत हरनौत ने भी आमजनों को राहत पहुंचाने के उद्देश्य से अलाव की व्यवस्था शुरू कर दी है। नगर पंचायत के कार्यपालक पदाधिकारी सौरभ सुमन एवं उप मुख्य पार्षद प्रतिनिधि सुरेश सिंह ने जानकारी देते हुए बताया कि सोमवार की शाम से बाजार एवं आसपास के क्षेत्रों में

अलाव जलाने का कार्य प्रारंभ कर दिया गया है। उन्होंने बताया कि ठंड की तीव्रता को देखते हुए नगर पंचायत द्वारा लकड़ियों की आपूर्ति कराई गई है और नियमित रूप से अलाव जलवाए जा रहे हैं, ताकि राहगीरों, दुकानदारों एवं जरूरतमंद लोगों को ठंड से राहत मिल सके। फिलहाल हरनौत बाजार के 13 भीड़-भाड़ वाले स्थानों को चिन्हित कर वहां अलाव की व्यवस्था की गई है, जहां लोगों का अधिक आवागमन या ठहराव रहता है। इन स्थानों में चंडी मोड़, गोनावां रोड मोड़, कृषि विज्ञान केंद्र के पास, बीच बाजार, विश्वकर्मा मोड़, डाकबंगला के निकट, बीच बाजार काली मंदिर, प्राथमिक स्वास्थ्य केंद्र, कल्याण बिगहा मोड़, वीर कुँवर सिंह चौक, हरनौत स्टेशन के निकट, प्रखंड कार्यालय के पास तथा आदर्श थाना हरनौत के समीप अलाव जलाए जा रहे हैं। नगर पंचायत द्वारा ठंड के मौसम में आगे भी आवश्यकतानुसार यह व्यवस्था जारी रखने की बात कही गई है।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

थरथरी में वर्मी कम्पोस्ट यूनिट का निरीक्षण, किसानों को जैविक खेती के लिए प्रोत्साहन



थरथरी (अपना नालन्दा)। थरथरी प्रखंड के मेहत्रावां एवं छरियारी गांव में किसानों द्वारा निर्मित वर्मी कम्पोस्ट यूनिट का निरीक्षण अनुमंडल कृषि पदाधिकारी द्वारा किया गया। इस अवसर पर कचहरिया एवं अमेरा पंचायत के कृषि समन्वयक राकेश कुमार भी मौजूद रहे। निरीक्षण के दौरान किसानों से वर्मी कम्पोस्ट निर्माण की प्रक्रिया, उपयोग और उत्पादन क्षमता की जानकारी ली गई। अनुमंडल कृषि पदाधिकारी ने किसानों को केचुआ खाद (वर्मी कम्पोस्ट) के महत्व और इसके वैज्ञानिक उपयोग के बारे में विस्तार से बताया। उन्होंने कहा कि वर्मी कम्पोस्ट जैविक खेती का एक महत्वपूर्ण आधार है, जिससे मिट्टी की उर्वरता बढ़ती है और फसलों को आवश्यक पोषक तत्व प्राकृतिक रूप से प्राप्त होते हैं। विशेष रूप से सब्जी फसलों में वर्मी कम्पोस्ट के प्रयोग से फसल की ताजगीलंबे समय तक बनी रहती है, उत्पादन

की गुणवत्ता बेहतर होती है और सब्जियों का स्वाद भी अधिक अच्छा होता है। निरीक्षण के दौरान मेहत्रावां गांव की किसान शांति देवी एवं सुनीता कुमारी द्वारा संचालित वर्मी कम्पोस्ट यूनिट की सराहना की गई। अनुमंडल कृषि पदाधिकारी ने उन्हें यूनिट का और अधिक विस्तार करने की सलाह दी, ताकि ज्यादा मात्रा में जैविक खाद का उत्पादन कर सभी प्रकार की फसलों में इसका उपयोग किया जा सके। उन्होंने बताया कि इससे रासायनिक खाद पर निर्भरता कम होगी, खेती की लागत घटेगी और किसानों की आमदनी में वृद्धि होगी। कृषि पदाधिकारी ने अन्य किसानों से भी वर्मी कम्पोस्ट अपनाने की अपील की। उन्होंने कहा कि यह पहल न केवल पर्यावरण संरक्षण में सहायक है, बल्कि क्षेत्र के किसानों के लिए जैविक खेती की दिशा में एक प्रेरणादायक कदम भी साबित हो रही है।

राष्ट्रीय गणित दिवस पर रामानुजन को श्रद्धांजलि, छात्रों में गणित के प्रति जागी रुचि



करायपरसुराय (अपना नालन्दा)। प्रखंड के दीरीपर गांव में मंगलवार को चर्चित समाजसेविका स्वर्गीय जागेश्वरी देवी की चौदहवीं पुण्यतिथि श्रद्धा और सम्मान के साथ मनाई गई। इस अवसर पर बड़ी संख्या में सामाजिक कार्यकर्ता, बुद्धिजीवी, शिक्षक एवं ग्रामीण उपस्थित रहे। कार्यक्रम की शुरुआत स्वर्गीय जागेश्वरी देवी के तैलचित्र पर पुष्पांजलि अर्पित कर भावभीनी श्रद्धांजलि देने के साथ की गई। कार्यक्रम को संबोधित करते हुए प्रसिद्ध समाजसेवी एवं नालन्दा जिले के आइकॉन डॉ. आशुतोष कुमार मानव ने स्वर्गीय जागेश्वरी देवी के व्यक्तित्व और कृतित्व पर विस्तार से प्रकाश डाला। उन्होंने कहा कि 1980 के दशक में, जब इस सुदूर ग्रामीण क्षेत्र में शिक्षा के संसाधनों का घोर अभाव था, उस समय जागेश्वरी देवी ने अपने सीमित साधनों के बावजूद ज्ञान की अलख जगाई। उन्होंने गरीब और असहाय बच्चों को निःशुल्क शिक्षा प्रदान कर समाज को नई दिशा

देने का कार्य किया। उनका जीवन त्याग, सेवा और शिक्षा के प्रति समर्पण का प्रेरणास्रोत है, जिससे आज की पीढ़ी को सीख लेने की आवश्यकता है। पुण्यतिथि के अवसर पर स्कूली बच्चों के बीच एक क्विज प्रतियोगिता का आयोजन किया गया, जिसमें सैकड़ों बच्चों ने उत्साहपूर्वक भाग लिया। प्रतियोगिता में उत्कृष्ट प्रदर्शन करने वाले अंशराज, पवन कुमार, शिवम कुमार, रिशु कुमार, बिट्टू कुमार एवं प्रीति कुमारी को पुरस्कार देकर सम्मानित किया गया। इस मौके पर प्रो. कमल किशोर प्रसाद, प्रो. उषा कुमारी, रुक्मिणी देवी, सरोज देवी, सुभाष बाबा, सत्येन्द्र कुमार, बबलू कुमार, अरविंद प्रसाद, संतोष कुमार, राहुल कुमार, पंकज कुमार, कुंदन कुमार, विकास कुमार, राकेश कुमार, रामाशीष प्रसाद, रंजीत कुमार, सुधीर कुमार सहित कई गणमान्य लोग मौजूद रहे। कार्यक्रम का समापन सामाजिक एकता और शिक्षा के प्रसार के संकल्प के साथ किया गया।

www.apnanalanda.com

अपना नालन्दा
अपना शहर, अपना खबर

नालन्दा का नंबर 1 अखबार

BREAKING NEWS
Friday, November 25, 2025

अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

Disciple Convent School
Estd. 2023

SCHOOL ADMISSION OPEN 2026
नामांकन प्रारंभ है
Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154 Bich Bazar Silao Sunny Kumar B.tech(CS),SSB

127 फर्जी शिक्षकों को वेतन भुगतान का मामला उजागर, शिक्षा विभाग के लिपिक पर घोटाले का गंभीर आरोप



अखिलेंद्र कुमार

बिहारशरीफ(अपना नालंदा)। नालंदा जिले के शिक्षा विभाग में बड़े वेतन घोटाले का मामला सामने आया है। तत्कालीन वेतन भुगतान प्रभारी लिपिक अरविन्द कुमार पर 127 फर्जी शिक्षकों को वेतन भुगतान कर सरकारी राशि की भारी क्षति पहुंचाने, वित्तीय अनियमितता, गबन और मिलीभगत का गंभीर आरोप लगाया गया है। इस संबंध में जिला प्रशासन और संबंधित विभागों को विस्तृत शिकायत-पत्र सौंपा गया है।

शिकायत के अनुसार, तत्कालीन जिला शिक्षा पदाधिकारी नालंदा राज कुमार द्वारा पत्रांक 684 दिनांक 19 अप्रैल 2025 को सिलाव प्रखंड के 127 फर्जी शिक्षकों के वेतन भुगतान से संबंधित कार्रवाई प्रतिवेदन एक सप्ताह के भीतर मांगा गया था। जांच समिति द्वारा इन शिक्षकों को फर्जी घोषित किए जाने के बावजूद, वेतन भुगतान रोकने या वसूली से संबंधित किसी प्रकार की ठोस कार्रवाई नहीं की गई। शिकायत में यह भी उल्लेख किया गया है कि दैनिक अखबारों में प्रकाशित खबरों के अनुसार बेरथु पंचायत की पांच शिक्षिकाओं—उषा कुमारी, सुनैना कुमारी, कुमारी आकांक्षा, कंचन कुमारी एवं सुधा कुमारी—को जाली प्रमाण पत्र के आधार पर नियुक्त पाए जाने पर सेवा से बर्खास्त कर दिया गया। लेकिन उनके द्वारा लिए गए वेतन की वसूली अथवा अन्य

कानूनी कार्रवाई का कोई उल्लेख नहीं है। आरोप है कि इस पूरे वेतन घोटाले के मास्टरमाइंड तत्कालीन वेतन भुगतान प्रभारी लिपिक अरविन्द कुमार हैं, जिन्होंने वरीय पदाधिकारियों के आदेश की अवहेलना करते हुए जानबूझकर फर्जी शिक्षकों से सांठ-गांठ कर अवैध रूप से वेतन भुगतान किया। शिकायतकर्ता का दावा है कि इस मामले में वरीय अधिकारियों की संलिप्तता से भी इनकार नहीं किया जा सकता।

शिकायत-पत्र में अरविन्द कुमार को बिहार वित्त नियमावली, बिहार ट्रेजरी कोड-2011, बिहार सरकारी सेवक आचार नियमावली-1976 तथा बिहार सीसीए रूल्स-2005 के उल्लंघन का दोषी बताया गया है। वहीं जिला कार्यक्रम पदाधिकारी (स्थापना) नालंदा आनंद शंकर पर भी भ्रष्टाचार निवारण अधिनियम 1988 की धाराओं के तहत जिम्मेदारी तय करने की मांग की गई है।

शिकायतकर्ता रुद्र प्रताप ने प्रशासन से मांग की है कि पूरे मामले की गंभीरता से जांच कर दोषियों पर कठोर से कठोर कार्रवाई की जाए, ताकि भविष्य में कोई भी कर्मि सरकारी धन के दुरुपयोग और वेतन घोटाले की हिम्मत न कर सके। साथ ही की गई कार्रवाई की जानकारी भी शिकायतकर्ता को उपलब्ध कराने का अनुरोध किया गया है।

यह मामला सामने आने के बाद शिक्षा विभाग में हड़कंप मच गया है और अब प्रशासन की अगली कार्रवाई पर सभी की नजरें टिकी हैं।

कृषि विज्ञान केंद्र नालंदा में किसान दिवस पर तीन प्रगतिशील किसान सम्मानित



हरनौत (अपना नालंदा)। स्थानीय बाजार स्थित कृषि विज्ञान केंद्र (केवीके), नालंदा में मंगलवार को किसान दिवस हर्षोल्लास के साथ मनाया गया। यह कार्यक्रम केंद्र परिसर में स्थित शेड में आयोजित किया गया, जिसमें जिले के विभिन्न प्रखंडों से लगभग 171 किसानों ने भाग लिया। केंद्र की वरीय वैज्ञानिक सह प्रधान वैज्ञानिक डॉ. सीमा कुमारी ने बताया कि यह कार्यक्रम पूर्व प्रधानमंत्री चौधरी चरण सिंह की जयंती के अवसर पर आयोजित किया गया। इस दौरान वैज्ञानिकों ने किसानों को देश की अर्थव्यवस्था की रीढ़ बताते हुए उनके योगदान, संघर्ष और समर्पण की सराहना की। उन्होंने कहा कि किसानों के सम्मान और सशक्तिकरण के उद्देश्य से प्रत्येक वर्ष किसान दिवस मनाया जाता है। कार्यक्रम में वैज्ञानिकों द्वारा “विकसित भारत - जी राम जी विधेयक, 2025” विषय पर विस्तार से चर्चा की गई। किसानों को बताया

गया कि इस विधेयक के तहत मनरेगा के अंतर्गत ग्रामीण रोजगार के दिनों को 100 से बढ़ाकर 125 दिन करने का प्रावधान प्रस्तावित है, जिससे ग्रामीण आजीविका, रोजगार और बुनियादी ढांचे को मजबूती मिलेगी। यह पहल विकसित भारत 2047 के विजन से जुड़ी हुई है। इस अवसर पर हरनौत प्रखंड के तीन प्रगतिशील किसानों को सम्मानित किया गया। सम्मानित किसानों में सोराडीह गांव निवासी सुधीर सिंह की पत्नी प्रेमलता कुमारी, रामनंदन महतो के पुत्र अरुण कुमार तथा लंघौरा गांव निवासी स्व. शिवनारायण सिंह के पुत्र रामनमूना सिंह शामिल हैं।

इन्हें कृषि एवं संबद्ध क्षेत्रों में उत्कृष्ट योगदान के लिए प्रशस्ति पत्र एवं स्मृति चिन्ह प्रदान किए गए। कार्यक्रम में मृदा विज्ञानी डॉ. यू. एन. उमेश, गृह विज्ञानी डॉ. ज्योति सिन्हा, कीट विज्ञानी डॉ. उदय प्रकाश नारायण, पशु एवं चिकित्सा विज्ञान विशेषज्ञ डॉ. विद्यानंद सिन्हा सहित अन्य वैज्ञानिक एवं किसान उपस्थित रहे।

कामरेड विनोद मिश्र की बरसी पर हमले के खिलाफ माले का प्रतिरोध मार्च



बिहारशरीफ (अपना नालंदा)।

दिवंगत भाकपा (माले) के महासचिव कामरेड विनोद मिश्र की 27वीं बरसी के अवसर पर प्रयागपुर (मांझी टोला) में आयोजित कार्यक्रम के दौरान सुनील कुमार एवं अजय मांझी पर अपराधियों द्वारा किए गए हमले के विरोध में भाकपा (माले) की ओर से प्रतिरोध मार्च निकाला गया। यह मार्च भाकपा (माले) जिला कार्यालय कमरुद्दीनगंज से प्रारंभ होकर विभिन्न मार्गों से होते हुए संपन्न हुआ।

घटना के संबंध में बताया गया कि 22 दिसंबर 2025 को भाकपा (माले) जिला कमेटी सदस्य, बिहारशरीफ ग्रामीण प्रभारी एवं नदियावां शाखा सचिव अजय मांझी कामरेड विनोद मिश्र की 27वीं बरसी मना रहे थे। इसी दौरान लगभग 10 की संख्या में असामाजिक तत्वों ने उन पर हमला कर दिया। हमले में अजय मांझी का हाथ टूट गया, जबकि सुनील कुमार को लाठियों से पीटा गया। आरोप है कि हमलावरों ने जातिसूचक गालियां भी दीं।

प्रतिरोध मार्च के दौरान कार्यकर्ताओं को संबोधित करते हुए भाकपा (माले) राज्य कमेटी सदस्य सह जिला सचिव सुरेंद्र राम ने कहा कि पूरे राज्य में अपराधियों का मनोबल बढ़ा हुआ है और कानून-व्यवस्था पूरी तरह चरमरा गई है। उन्होंने आरोप लगाया कि सुनील कुमार और अजय मांझी पर हमला सुनियोजित साजिश के तहत किया गया। वक्ताओं ने पुलिस से मांग की कि दोषी अपराधियों को अविलंब गिरफ्तार कर कड़ी सजा दिलाई जाए। कार्यक्रम में बिहारशरीफ शहर प्रभारी पाल बिहारी लाल, अनिल पटेल, मकसूदन शर्मा, रामदास अकेला, विनोद रजक, सुभाष शर्मा, रेणु देवी, संजय पासवान, सत्यनारायण प्रसाद, बाढ़न पासवान, अवधेश प्रसाद, कारु साव, राजनंदन राउत, बेबी देवी, प्रमोद मांझी सहित कई माले नेता एवं कार्यकर्ता उपस्थित रहे। नेताओं ने हमले की कड़ी निंदा करते हुए चेतावनी दी कि यदि शीघ्र कार्रवाई नहीं हुई तो आंदोलन और तेज किया जाएगा।

संत जोसेफ चर्च हरनौत में गौशाला निर्माण संग क्रिसमस की तैयारियां शुरू



हरनौत (अपना नालंदा)। स्थानीय बाजार स्थित लोयोला स्कूल परिसर में अवस्थित संत जोसेफ चर्च में प्रभु यीशु के जन्मदिवस क्रिसमस को लेकर तैयारियां जोर-शोर से शुरू हो गई हैं। चर्च परिसर में प्रभु यीशु के जन्म को दर्शाने वाली गौशाला (नैटिविटी सीन) की भव्य झांकी तैयार की जा रही है, जिसे अंतिम रूप देने में कारीगर जुटे हुए हैं।

चर्च के पादरी एंड्रयूज राजा ने बताया कि ईसाई समुदाय के लिए दिसंबर का महीना अत्यंत पवित्र और विशेष महत्व रखता है। विश्व को शांति, प्रेम और समानता का संदेश देने वाले प्रभु यीशु का जन्म 25 दिसंबर की रात को हुआ था। इसी उपलक्ष्य में क्रिसमस पर्व को पूरे उत्साह और श्रद्धा के साथ मनाया जाता है। उन्होंने बताया कि क्रिसमस के अवसर पर

ईसाई समुदाय के लोग मंडली बनाकर घर-घर जाते हैं और केरोल सिंगिंग के माध्यम से प्रेम, भाईचारे और सुख-शांति का संदेश देते हैं। साथ ही समाज के गरीब, निर्धन और असहाय लोगों के प्रति करुणा रखने तथा उनकी सहायता करने की प्रेरणा दी जाती है।

चर्च परिसर में प्रभु यीशु के जन्मस्थल को दर्शाने वाली गोशाला की चरनी तैयार की जा रही है, वहीं चर्च की आकर्षक सजावट भी की जा रही है। समुदाय के अनुयायी इस पावन पर्व को यादगार बनाने के लिए पूरे समर्पण के साथ तैयारियों में जुटे हैं।

गौशाला निर्माण एवं सजावट कार्य में कारीगर राजेंद्र कुमार, सुनील कुमार, मधुसूदन, दीपक, चंदन, राहुल, सुरेंद्र, विनोद सहित अन्य लोग सक्रिय रूप से योगदान दे रहे

राजगीर महोत्सव सम्मान 2025 से अंतरराष्ट्रीय सैंड आर्टिस्ट मधुरेंद्र कुमार सम्मानित



बिहारशरीफ (अपना नालंदा)। नालंदा जिले के ऐतिहासिक नगर राजगीर के स्टेट हॉकी मैदान परिसर में आयोजित तीन दिवसीय राजगीर महोत्सव के समापन अवसर पर विकसित बिहार की थीम पर भव्य रेत कला प्रस्तुत करने वाले देश के चर्चित अंतरराष्ट्रीय सैंड आर्टिस्ट मधुरेंद्र कुमार को “राजगीर महोत्सव सम्मान 2025” से सम्मानित किया गया।

यह सम्मान बिहार सरकार के कला, संस्कृति विभाग एवं जिला प्रशासन नालंदा की ओर से प्रदान किया गया। नालंदा के एडीएम राजीव रंजन एवं जिला कला पदाधिकारी शालिनी प्रकाश ने संयुक्त रूप से मुख्य मंच से उन्हें प्रशस्ति पत्र, स्मृति चिन्ह एवं अंगवस्त्र भेंट कर सम्मानित किया।

महोत्सव के दौरान सैंड आर्टिस्ट मधुरेंद्र कुमार ने कड़ाके की ठंड के बीच लगभग 12 घंटे तक लगातार परिश्रम कर 100 टन बालू से 10 फीट ऊंची एवं 20 फीट लंबी भव्य रेत कलाकृति का निर्माण किया। यह कलाकृति

बिहार सरकार की “विकसित बिहार” की अवधारणा एवं सात निश्चय-3 योजना पर आधारित रही। अपनी इस रचना के माध्यम से उन्होंने रोजगार सृजन, औद्योगिक विकास, कृषि, गुणवत्तापूर्ण शिक्षा, बेहतर स्वास्थ्य सुविधाएं तथा तकनीक आधारित सुशासन का प्रभावशाली संदेश दिया।

महोत्सव में पहुंचे जिलाधिकारी कुंदन कुमार सहित प्रशासनिक अधिकारियों, कला प्रेमियों और देश-विदेश से आए पर्यटकों ने उनकी रेत कला की जमकर सराहना की। यह कलाकृति महोत्सव का मुख्य आकर्षण बनी रही, जिसके साथ फोटो और सेल्फी लेने के लिए दर्शकों की भारी भीड़ उमड़ पड़ी।

उल्लेखनीय है कि मधुरेंद्र कुमार पिछले 20 वर्षों से राजगीर महोत्सव में अपनी कला का प्रदर्शन कर रहे हैं और कई बार सम्मानित हो चुके हैं। उनकी रेत कला ने न केवल महोत्सव की शोभा बढ़ाई, बल्कि सात निश्चय-3 योजना के संदेश को जन-जन तक पहुंचाने में अहम भूमिका निभाई।

थरथरी में पागल सियार का आतंक, दो लोग गंभीर रूप से घायल

थरथरी (अपना नालंदा)। थरथरी प्रखंड क्षेत्र में इन दिनों सियार का आतंक लगातार बढ़ता जा रहा है, जिससे ग्रामीणों में दहशत का माहौल बना हुआ है। हाल ही में प्रखंड के रूपण बिगहा गांव में सियारों के एक झुंड ने नौ पशुओं पर हमला कर उन्हें गंभीर रूप से घायल कर दिया था। इसके बाद अब रायपुर कोयल विगहा गांव में पागल सियार के हमले की नई घटना सामने आई है। प्राप्त जानकारी के अनुसार, रायपुर कोयल विगहा गांव में एक पागल सियार अचानक गांव में घुस आया और शेखर प्रसाद एवं सुचीता कुमारी पर हमला कर दिया। इस हमले में दोनों गंभीर रूप से जखमी हो गए। घटना के बाद परिजनों एवं स्थानीय ग्रामीणों की मदद से दोनों घायलों को इलाज के लिए बिहार शरीफ ले जाया गया, जहां

चिकित्सकों द्वारा उनका उपचार किया गया। ग्रामीणों ने बताया कि बीते कुछ समय से क्षेत्र में सियार के काटने की घटनाएं लगातार सामने आ रही हैं। इससे लोग भय और असुरक्षा के माहौल में जीने को मजबूर हैं। खासकर सुबह और शाम के समय लोग घर से बाहर निकलने में परहेज कर रहे हैं। लगातार हो रही घटनाओं से आक्रोशित ग्रामीणों ने वन विभाग और जिला प्रशासन से शीघ्र हस्तक्षेप की मांग की है। ग्रामीणों का कहना है कि यदि समय रहते इस गंभीर समस्या पर ध्यान नहीं दिया गया और सियारों को पकड़ने या भगाने की ठोस व्यवस्था नहीं की गई, तो भविष्य में और भी लोग इस तरह की घटनाओं का शिकार हो सकते हैं। उन्होंने प्रशासन से क्षेत्र में सुरक्षा के पुख्ता इंतजाम करने की अपील की

बकाया बिजली बिल नहीं चुकाने पर करायपरसुराय के 150 उपभोक्ताओं की बिजली कटी

करायपरसुराय (अपना नालंदा)। नालंदा जिले के करायपरसुराय प्रखंड में बिजली बिल का बकाया भुगतान नहीं करने वाले उपभोक्ताओं के खिलाफ विद्युत विभाग ने सख्त कार्रवाई की है। लंबे समय से बकाया राशि जमा नहीं करने के कारण प्रखंड के कुल 150 विद्युत उपभोक्ताओं का विद्युत संबंध विच्छेद कर दिया गया है। इस कार्रवाई से क्षेत्र में हड़कंप मच गया है।

विद्युत विभाग के कनीय अभियंता अजय कुमार ने बताया कि करायपरसुराय प्रखंड में ऐसे उपभोक्ताओं को चिन्हित किया गया था, जिनके ऊपर काफी समय से बिजली बिल की राशि बकाया थी। इन उपभोक्ताओं पर पांच हजार रुपये से लेकर बीस हजार रुपये तक का बकाया

था, इसके बावजूद बार-बार सूचना देने के बाद भी उन्होंने बकाया राशि जमा नहीं की। मजबूरन विभाग को विद्युत संबंध विच्छेद की कार्रवाई करनी पड़ी।

उन्होंने बताया कि जिन 150 उपभोक्ताओं की बिजली काटी गई है, उनसे कुल मिलाकर लगभग 20 से 25 लाख रुपये की बकाया राशि वसूली जानी है। यह बकाया राशि सरकार द्वारा 125 यूनिट तक मुफ्त बिजली सुविधा दिए जाने के बाद की है। इसके बावजूद उपभोक्ताओं द्वारा समय पर भुगतान नहीं किया गया।

कनीय अभियंता ने स्पष्ट किया कि बकाया बिल जमा करने वाले उपभोक्ताओं का विद्युत कनेक्शन नियमानुसार पुनः जोड़ा जाएगा।

राजगीर महोत्सव में किसान दिवस पर कृषि मेला, योजनाओं की दी गई जानकारी



संजय कुमार

बिहारशरीफ (अपना नालंदा)। मंगलवार को राजगीर में आयोजित राजगीर महोत्सव 2025 के पांचवें दिन कृषि मेले के अवसर पर किसान दिवस 2025 हर्षोल्लास के साथ मनाया गया। इस मौके पर जिला कृषि पदाधिकारी, नालंदा द्वारा किसानों को किसान दिवस की हार्दिक शुभकामनाएं दी गईं तथा दीप प्रज्वलित कर किसान मेला (आत्मा) का विधिवत उद्घाटन किया गया। कार्यक्रम में सहायक निदेशक उद्यान, सहायक निदेशक पौधा संरक्षण, सहायक निदेशक रसायन, सभी अनुमंडल कृषि पदाधिकारी, सहायक निदेशक कृषि अभियंत्रण एवं सभी प्रखंड कृषि पदाधिकारी उपस्थित रहे। जिले के विभिन्न प्रखंडों के अलावा बाहर से आए किसान भाई-बहनों ने भी बड़ी संख्या में भाग लिया। जिला कृषि पदाधिकारी ने अपने संबोधन में बताया कि किसान दिवस महान कृषि वैज्ञानिक एवं भारत के पूर्व प्रधानमंत्री चौधरी चरण सिंह की जयंती के रूप में मनाया जाता है, जिन्होंने अपना पूरा जीवन किसानों के अधिकार, सम्मान और समृद्धि के लिए समर्पित किया।

बिहारशरीफ अनुमंडल पदाधिकारी ने प्रखंड कार्यालयों का किया औचक निरीक्षण, कई खामियां उजागर



बिहारशरीफ (अपना नालंदा)। मंगलवार को अनुमंडल पदाधिकारी, बिहारशरीफ द्वारा बिहारशरीफ प्रखंड अंतर्गत विभिन्न सरकारी कार्यालयों का औचक निरीक्षण किया गया। निरीक्षण के दौरान कई अनियमितताएं और लापरवाहियां सामने आईं, जिस पर संबंधित पदाधिकारियों को आवश्यक निर्देश दिए गए। सर्वप्रथम प्रखंड सह अंचल कार्यालय में स्थित आरटीपीएस काउंटर का निरीक्षण किया गया। इस दौरान सभी कर्मों उपस्थित पाए गए, हालांकि किसी भी कर्म के नेम प्लेट नहीं लगे होने की बात सामने आई।

इसके बाद मनरेगा कार्यालय बिहारशरीफ का निरीक्षण किया गया, जहां कार्यालय परिसर में काफी गंदगी पाई गई। इस पर प्रखंड कार्यक्रम पदाधिकारी, मनरेगा को कार्यालय परिसर की नियमित साफ-सफाई सुनिश्चित करने का निर्देश दिया गया। अंचल अभिलेखागार के निरीक्षण में वहां लगे सीसीटीवी कैमरे खराब पाए गए। राजस्व अधिकारी से पूछताछ के दौरान संतोषजनक उत्तर नहीं मिलने पर अंचल अधिकारी, बिहारशरीफ को निर्देश दिया गया कि अभिलंब अभिलेखागार में सीसीटीवी कैमरे

उन्होंने कहा कि भारत की आत्मा गांवों में बसती है और गांवों की आत्मा किसान हैं। किसान केवल अन्नदाता ही नहीं, बल्कि राष्ट्र की रीढ़ हैं।

उन्होंने बताया कि नालंदा एक कृषि प्रधान जिला है, जहां की मिट्टी उपजाऊ है और किसान मेहनती, नवाचारी व प्रगतिशील हैं। मुख्यमंत्री नीतीश कुमार के सात निश्चय पार्ट-3 एवं चतुर्थ कृषि रोड मैप के तहत किसानों की आय दोगुनी करने के उद्देश्य से जिला पदाधिकारी कुंदन कुमार, भा.प्र.से. के मार्गदर्शन में राजगीर महोत्सव के दौरान भव्य कृषि मेले का आयोजन किया गया है। मेले के माध्यम से किसानों को आधुनिक तकनीकों से खेती करने का प्रशिक्षण दिया जा रहा है। साथ ही अनुदानित दर पर उन्नत बीज, कृषि यंत्र, मृदा स्वास्थ्य कार्ड, प्रधानमंत्री किसान सम्मान निधि, जैविक एवं प्राकृतिक खेती, भूमि व जल संरक्षण, सिंचाई योजनाएं, उद्यान विकास, ड्रोन छिड़काव एवं कृषि यांत्रिकरण योजनाओं की विस्तृत जानकारी दी गई।

बिहारशरीफ अनुमंडल पदाधिकारी ने प्रखंड कार्यालयों का किया औचक निरीक्षण, कई खामियां उजागर

लगवाए जाएं। प्रखंड कार्यालय परिसर में अवस्थित प्राथमिक विद्यालय बिहारशरीफ के निरीक्षण के क्रम में विद्यालय में मात्र एक छात्र उपस्थित पाया गया। इस गंभीर स्थिति को देखते हुए प्रधानाध्यापक से स्पष्टीकरण मांगा गया है।

अंचल कार्यालय के कर्मों कक्ष के निरीक्षण में किसी भी कर्म के पास नेम प्लेट एवं कर्तव्य तालिका नहीं पाई गई। साथ ही कैश बुक एवं कर्म पुस्तिका अद्यतन नहीं मिली। प्रखंड कार्यालय में आगत-निर्गत पंजी विधिवत संधारित नहीं पाया गया। प्रखंड जनता दरबार से संबंधित आवेदन पत्र उपलब्ध नहीं कराए जा सके। वहीं ग्राम पंचायत राज मेघी नगवां के पंचायत सचिव प्रहलाद सिंह द्वारा बायोमेट्रिक उपस्थिति विवरणी भी प्रस्तुत नहीं की गई। बाल विकास परियोजना कार्यालय बिहारशरीफ सदर के निरीक्षण में बताया गया कि पूर्व लिपिक द्वारा रोकड़ बही का प्रभार नहीं देने के कारण कैश बुक अद्यतन नहीं है। इस पर निर्देश दिया गया कि दो दिनों के भीतर संबंधित कर्मों से रोकड़ बही का प्रभार प्राप्त किया जाए।

नूरसराय में पटना जिले के प्रगतिशील किसानों को मिला मशरूम उत्पादन प्रशिक्षण



विजय प्रकाश उर्फ पिनु

नूरसराय (अपना नालंदा)। नालंदा उद्यान महाविद्यालय में चल रहे पटना आत्मा के अंतर्गत पटना जिले के 30 प्रगतिशील किसानों के लिए आयोजित पाँच दिवसीय मशरूम उत्पादन प्रशिक्षण कार्यक्रम के चौथे दिन किसानों को कम लागत में उन्नत एवं जैविक मशरूम खेती की विस्तृत जानकारी दी गई। मंगलवार को आयोजित सत्र में कृषि वैज्ञानिक डॉ. विनोद कुमार ने किसानों को मशरूम उत्पादन की आधुनिक तकनीकों से अवगत कराया। उन्होंने बताया कि कम लागत में किया जाने वाला मशरूम उत्पादन किसानों के लिए आय बढ़ाने का एक बेहतर विकल्प साबित हो सकता है। डॉ. विनोद कुमार ने मशरूम की बाजार में मांग, उपलब्धता और विपणन के दौरान आने वाली समस्याओं के समाधान पर भी प्रकाश डाला। उन्होंने कहा कि सही तकनीक,

गुणवत्ता और समय पर मार्केटिंग से किसान अच्छा मुनाफा कमा सकते हैं। प्रशिक्षण के दौरान किसानों को एटिक भ्रमण भी कराया गया, जहां उन्हें व्यावहारिक रूप से मशरूम उत्पादन की प्रक्रिया समझाई गई। साथ ही किसानों को पोषक वाटिका की जानकारी दी गई। इस अवसर पर पी. के. मंडल ने प्राकृतिक पोषक वाटिका पर चर्चा करते हुए बताया कि सीमित भूमि में जैविक तरीके से सब्जी और फल उगाकर किसान अपने परिवार की पोषण संबंधी आवश्यकताओं को आसानी से पूरा कर सकते हैं।

उन्होंने कहा कि पोषक वाटिका न केवल स्वास्थ्य के लिए लाभदायक है, बल्कि इससे रासायनिक खादों पर निर्भरता भी कम होती है। कार्यक्रम में सह समन्वयक राम बाबू रमन भी उपस्थित रहे। प्रशिक्षण में शामिल किसानों ने इसे ज्ञानवर्धक बताते हुए कहा कि इससे उन्हें वैकल्पिक खेती अपनाने में काफी मदद मिलेगी।

भदौल गांव में कॉमरेड विनोद मिश्र की 27वीं स्मृति दिवस पर संकल्प सभा आयोजित

हिलसा (अपना नालंदा)। प्रखंड क्षेत्र के भदौल गांव में मंगलवार को भाकपा-माले के पूर्व महासचिव कॉमरेड विनोद मिश्र की 27वीं स्मृति दिवस के अवसर पर संकल्प सभा का आयोजन किया गया। इस दौरान पार्टी कार्यकर्ताओं एवं समर्थकों ने उनकी तस्वीर पर सामूहिक रूप से पुष्प अर्पित कर श्रद्धांजलि दी। सभा के दौरान “सांप्रदायिक-फासीवादी ताकतों को शिकस्त दो”, “शहीदों के सपनों का भारत बनाओ” तथा “भाकपा (माले) को हर मोर्चे पर हर संभव तरीके से मजबूत करो” जैसे नारों से पूरा माहौल गुंज उठा। उपस्थित लोगों ने कॉमरेड विनोद मिश्र के संघर्षपूर्ण जीवन और विचारधारा को याद करते हुए उनके दिखाए रास्ते पर चलने का संकल्प लिया। कार्यक्रम के दौरान उनकी स्मृति में दो मिनट का मौन रखा गया। इसके बाद पार्टी की केंद्रीय कमेटी द्वारा जारी संकल्प पत्र का सामूहिक पाठ किया गया, जिसमें सामाजिक न्याय, लोकतंत्र और जनहित के संघर्ष को तेज करने की



प्रतिबद्धता दोहराई गई। संकल्प सभा को संबोधित करते हुए माले प्रखंड सचिव अरुण कुमार यादव ने कहा कि कॉमरेड विनोद मिश्र ने अपना पूरा जीवन शोषित, वंचित और मेहनतकश वर्गों के अधिकारों के लिए समर्पित कर दिया। उनके विचार आज भी प्रासंगिक हैं और पार्टी को हर स्तर पर मजबूत करने की आवश्यकता है। इस अवसर पर एरिया प्रभारी भीम विंद, कलेंद्र रविदास, श्याम किशोर रविदास, मुकेश राम, अशोक रविदास सहित सैकड़ों महिला-पुरुष कार्यकर्ता एवं ग्रामीण उपस्थित

हिलसा में विद्या विहार वार्षिकोत्सव में सांस्कृतिक कार्यक्रमों ने दर्शकों का मन मोहा



हिलसा (अपना नालंदा)। प्रखंड क्षेत्र के लालसे बिगहा मोड़ स्थित विद्या विहार का वार्षिकोत्सव मंगलवार को हर्षोल्लास के साथ आयोजित किया गया। कार्यक्रम का शुभारंभ हिलसा नगर परिषद के मुख्य पार्षद धनंजय कुमार, विद्यालय के पेट्रोन अरविंद प्रसाद, समाजसेवी आशुतोष कुमार तथा विद्यालय की प्रधानाध्यापिका अरुणीमा कुमारी द्वारा संयुक्त रूप से किया गया। इस अवसर पर वक्ताओं ने कहा कि विद्या विहार के विद्यार्थी प्रतिभावान हैं और एक दिन समाज व देश में ऊंचा मुकाम हासिल करेंगे। उन्होंने बच्चों को मेहनत, अनुशासन और लगन के साथ पढ़ाई पर ध्यान केंद्रित करने की प्रेरणा दी। मुख्य पार्षद धनंजय कुमार ने अपने संबोधन में घोषणा की कि नए साल से हिलसा नगर परिषद क्षेत्र में महिलाओं की सुरक्षा और सुविधा को ध्यान में।

रखते हुए पिक वाहन सेवा शुरू की जाएगी। वार्षिकोत्सव के दौरान विद्यार्थियों ने नृत्य, संगीत और सामूहिक प्रस्तुतियों के माध्यम से भारतीय संस्कृति, परंपराओं और सामाजिक मूल्यों को प्रभावशाली ढंग से मंच पर प्रस्तुत किया। बच्चों की रंगारंग प्रस्तुतियों ने दर्शकों को मंत्रमुग्ध कर दिया। कई कार्यक्रमों के जरिए सामाजिक मुद्दों पर भी जागरूकता का संदेश दिया गया, जिसे उपस्थित लोगों ने खूब सराहा। समारोह के दौरान विभिन्न क्षेत्रों में उत्कृष्ट प्रदर्शन करने वाले मेधावी विद्यार्थियों को सम्मानित भी किया गया। कार्यक्रम में विद्यालय परिवार, अभिभावक एवं गणमान्य लोग बड़ी संख्या में उपस्थित रहे। इस मौके पर विजय कुमार, हेमंत कुमार, मनोज कुमार सहित अन्य लोग मौजूद थे

तेलमर थाना पुलिस ने देशी कट्टा के साथ 60 वर्षीय बुजुर्ग को किया गिरफ्तार, भेजा गया जेल

हरनौत (अपना नालंदा)। तेलमर थाना पुलिस ने मंगलवार को गुप्त सूचना के आधार पर कार्रवाई करते हुए एक आरोपी को अवैध हथियार के साथ गिरफ्तार किया है। थानाध्यक्ष चंदशेखर कुमार ने बताया कि जगतपुर गांव में छापेमारी कर एक 60 वर्षीय बुजुर्ग को उसके घर से देशी कट्टा के साथ गिरफ्तार किया गया। आरोपी की पहचान जगतपुर गांव निवासी बिजेंद्र पासवान (60 वर्ष), पिता—स्वर्गीय देवनंदन पासवान के रूप में की गई है। थानाध्यक्ष के अनुसार



आरोपी ने घर में देशी कट्टा छुपाकर रखा था। गिरफ्तार अभियुक्त के खिलाफ आर्म्स एक्ट के तहत मामला दर्ज कर उसे न्यायिक हिरासत में भेज दिया गया है।

बस्ती रेलवे फाटक पर ओवरब्रिज निर्माण की मांग, सांसद को सौंपा जापन

हरनौत (अपना नालंदा)। हरनौत नगर पंचायत क्षेत्र के बस्ती गांव में मंगलवार को आयोजित डाक चौपाल कार्यक्रम के दौरान ग्रामीणों ने बख्तियारपुर-राजगीर रेल खंड पर स्थित बस्ती रेलवे फाटक (गुमटी संख्या-08) के पास ओवरब्रिज निर्माण की मांग को लेकर आवाज बुलंद की। कार्यक्रम में पहुंचे कौशलेंद्र कुमार को ग्रामीणों ने संयुक्त हस्ताक्षर युक्त जापन सौंपते हुए समस्या से अवगत कराया। ग्रामीणों ने बताया कि बस्ती रेलवे फाटक पर दिनभर ट्रेनों की आवाजाही के कारण फाटक बार-बार बंद रहता है। इसके चलते प्रतिदिन हजारों वाहन चालक, पैदल यात्री, छात्र



, मरीज और कामकाजी लोग लंबे समय तक फाटक पर फंसे रहते हैं। बस्ती गांव के कुशेश्वर सिंह, विजय कुमार पांडे, गजेंद्र सिंह सहित अन्य ग्रामीणों ने कहा कि यदि यहां रेलवे ओवरब्रिज का निर्माण हो जाए तो लोगों को काफी सहूलियत मिलेगी और समय की भी बचत होगी।

नगरनौसा के गढ़ियापर में वार्ड सभा आयोजित, सुभाष रविदास बने वार्ड सचिव

नगरनौसा (अपना नालंदा)। प्रखंड अंतर्गत कैला पंचायत के वार्ड संख्या 05 गढ़ियापर में मंगलवार को वार्ड सदस्य धनंजय कुमार की अध्यक्षता में वार्ड सभा का आयोजन किया गया। यह वार्ड सभा वार्ड सचिव के चयन को लेकर बुलाई गई थी, जिसमें बड़ी संख्या में वार्ड के ग्रामीण उपस्थित रहे। सभा के दौरान वार्ड सचिव पद के लिए सुभाष रविदास एवं मुकेश रविदास ने अपनी-अपनी दावेदारी प्रस्तुत की। दोनों



उम्मीदवारों की सहमति के बाद वार्ड सभा में सर्वसम्मति से निर्णय लिया गया कि वार्ड सचिव के चयन के लिए मतदान प्रक्रिया अपनाई जाएगी,

बेन (अपना नालंदा)। बेन थाना क्षेत्र में पुलिस ने देसी कट्टा के साथ एक युवक को गिरफ्तार किया है। बेन थानाध्यक्ष रवि राजकुमार ने बताया कि गुप्त सूचना के आधार पर पुलिस ने त्वरित कार्रवाई करते हुए गुलरिया बिगहा गांव निवासी जय राम रजक, पिता मंगल रजक, उम्र 27 वर्ष, को उसके घर से गिरफ्तार किया। थानाध्यक्ष ने बताया कि तलाशी के दौरान युवक के पास से एक देसी कट्टा

बरामद किया गया। बरामद हथियार के आधार पर अभियुक्त के विरुद्ध सुसंगत धाराओं में मामला दर्ज किया गया है। पुलिस द्वारा आवश्यक कानूनी प्रक्रिया पूरी करने के बाद गिरफ्तार अभियुक्त को न्यायिक हिरासत में भेज दिया गया। पुलिस के अनुसार अवैध हथियार रखने वालों के खिलाफ लगातार अभियान चलाया जा रहा है। क्षेत्र में शांति व्यवस्था बनाए रखने के लिए ऐसे तत्वों पर कड़ी नजर रखी जा रही है।

ग्रामीण विकास योजनाओं की राज्यस्तरीय समीक्षा, मंत्री श्रवण कुमार ने दिए निर्देश



सुजीत कुमार

पटना (अपना नालंदा)। ग्रामीण विकास विभाग द्वारा संचालित योजनाओं की प्रगति की समीक्षा के लिए मंगलवार को राज्यस्तरीय बैठक आयोजित की गई। बैठक की अध्यक्षता ग्रामीण विकास मंत्री श्रवण कुमार ने की। सिंचाई भवन स्थित अधिवेशन भवन के मुख्य सभागार में आयोजित इस बैठक में सभी जिलों के उप विकास आयुक्त, जिला परियोजना पदाधिकारी (जीविका), लोहिया स्वच्छ बिहार अभियान के जिला समन्वयक, मनरेगा के जिला कार्यक्रम पदाधिकारी तथा मुख्यालय स्तर के पदाधिकारी उपस्थित रहे। अन्य जिलों के अधिकारी वीडियो कॉन्फ्रेंसिंग के माध्यम से जुड़े।

मंत्री ने कहा कि राज्य सरकार ग्रामीण विकास से जुड़ी योजनाओं को अधिक प्रभावी, पारदर्शी और संवेदनशील तरीके से लागू करने के लिए प्रतिबद्ध है। उन्होंने मनरेगा के तहत 100 दिनों के रोजगार की गारंटी को सरकार की प्राथमिक जिम्मेदारी बताते हुए निर्देश दिया कि पात्र श्रमिकों को 15 दिनों के भीतर रोजगार उपलब्ध कराया जाए। बैठक में प्रधानमंत्री आवास योजना-ग्रामीण, मुख्यमंत्री आवास ग्रामीण योजना, मनरेगा, जीविका, लोहिया स्वच्छ बिहार अभियान तथा

जल-जीवन-हरियाली अभियान की प्रगति की विस्तृत समीक्षा की गई। मंत्री ने प्रधानमंत्री आवास योजना के तहत पात्र लाभुकों को समय पर आवास उपलब्ध कराने, निर्माण गुणवत्ता सुनिश्चित करने और लंबित आवासों को शीघ्र पूर्ण कराने के निर्देश दिए। जीविका योजना की सराहना करते हुए मंत्री ने कहा कि महिला सशक्तिकरण और रोजगार सृजन में बिहार अग्रणी है। मुख्यमंत्री महिला रोजगार योजना के तहत पात्र महिलाओं को 10 हजार रुपये की सहायता राशि तथा समीक्षा के बाद अतिरिक्त प्रोत्साहन देने की जानकारी दी गई। ग्रामीण स्वच्छता पर जोर देते हुए मंत्री ने स्वच्छता कर्मियों को वार्षिक एकमुश्त मानदेय के निर्णय को प्रभावी ढंग से लागू करने को कहा। उन्होंने बताया कि विभागीय भवनों में प्रखंड स्तर के अधिकारी एक ही परिसर में कार्य करेंगे, जिससे समन्वय और कार्यगति बढ़ेगी। बैठक में विभागीय सचिव लोकेश कुमार सिंह, जीविका के कार्यपालक पदाधिकारी हिमांशु शर्मा, मनरेगा आयुक्त-सह-जीविका एसीईओ श्रीमती अभिलाषा कुमारी शर्मा, जल-जीवन-हरियाली अभियान के मिशन निदेशक सुमित कुमार सहित वरिष्ठ पदाधिकारी उपस्थित रहे।

नितिन नवीन के भाषण पर कांग्रेस का हमला, डमी अध्यक्ष बताया

सुजीत कुमार

पटना (अपना नालंदा)। भाजपा के नवनियुक्त राष्ट्रीय कार्यकारी अध्यक्ष नितिन नवीन के पटना आगमन पर दिए गए भाषण को लेकर बिहार प्रदेश कांग्रेस कमिटी ने तीखा हमला बोला है। कांग्रेस के मुख्य प्रवक्ता राजेश राठौड़ ने नितिन नवीन के भाषण को प्रधानमंत्री नरेंद्र मोदी के प्रति "खोफ" और उनके "डमी अध्यक्ष" होने का प्रमाण बताया है।

राजेश राठौड़ ने कहा कि नितिन नवीन ने अपने संबोधन के अंत में वंदे मातरम् के बाद सीधे "नरेंद्र मोदी जिंदाबाद" का नारा लगाया, जो राष्ट्रीय कार्यकारी अध्यक्ष जैसे गरिमामय पद के अनुरूप नहीं है। उन्होंने आरोप लगाया कि यह आचरण भाजपा में व्यक्ति पूजा और शीर्ष नेतृत्व के प्रति अंधभक्ति को दर्शाता है। कांग्रेस प्रवक्ता ने दावा किया कि भारतीय जनता पार्टी में आंतरिक लोकतंत्र का अभाव है और पार्टी में प्रधानमंत्री नरेंद्र मोदी तथा गृहमंत्री अमित शाह के इशारे पर नेतृत्व तय किया जाता है। ऐसे में नितिन नवीन का भाषण यह साबित करता है कि भाजपा में संगठन से बड़ा अब व्यक्ति हो चुका है और पार्टी के नेता उनके सामने नतमस्तक हैं। राजेश राठौड़ ने यह भी कहा कि राष्ट्रीय कार्यकारी अध्यक्ष का पद अत्यंत गरिमामय



होता है, लेकिन नितिन नवीन ने पार्टी के बजाय किसी एक व्यक्ति के नाम का जयघोष कर अपनी सांगठनिक अपरिपक्वता उजागर कर दी। उन्होंने तंज कसते हुए कहा कि नितिन नवीन पहले ऐसे राष्ट्रीय कार्यकारी अध्यक्ष हैं, जो अनुकंपा के आधार पर राजनीति में आए और राष्ट्रीय स्वयंसेवक संघ की पृष्ठभूमि से नहीं जुड़े हैं। कांग्रेस के इस बयान के बाद बिहार की राजनीति में एक बार फिर सियासी बयानबाजी तेज हो गई है।

पटना में जदयू विधि प्रकोष्ठ का सदस्यता अभियान, 500 अधिवक्ता शामिल



सुजीत कुमार

पटना (अपना नालंदा)। वीरचंद पटेल मार्ग स्थित हाईकोर्ट गेट संख्या-4 के समीप आयोजित कार्यक्रम में जनता दल (यूनाइटेड) के विधि प्रकोष्ठ द्वारा सदस्यता अभियान 2025-28 का आयोजन किया गया। कार्यक्रम में उद्घाटनकर्ता के रूप में पार्टी के मुख्य प्रवक्ता सह माननीय विधानपार्षद नीरज कुमार उपस्थित रहे, जबकि अध्यक्षता विधि प्रकोष्ठ के कार्यकारी अध्यक्ष प्रियरंजन पटेल ने की। इस अवसर पर 500 से अधिक अधिवक्ताओं को जनता दल (यू) की सदस्यता दिलाई गई। पार्टी नेतृत्व ने इसे संगठन विस्तार की दिशा में महत्वपूर्ण कदम बताया। कार्यक्रम को संबोधित करते हुए नीरज कुमार ने कहा कि जदयू कानून के शासन, सामाजिक न्याय और सुशासन के सिद्धांतों के प्रति प्रतिबद्ध है। उन्होंने अधिवक्ताओं से आह्वान किया कि वे पार्टी की नीतियों और सरकार की जनकल्याणकारी योजनाओं को समाज के

अंतिम व्यक्ति तक पहुंचाने में सक्रिय भूमिका निभाएं। अध्यक्षीय संबोधन में प्रियरंजन पटेल ने कहा कि विधि प्रकोष्ठ पार्टी और समाज के बीच सेतु का कार्य करता है।

सदस्यता अभियान को और तेज करने के लिए बूथ स्तर तक संपर्क अभियान चलाने की रणनीति पर भी चर्चा की गई।

कार्यक्रम में वरिष्ठ अधिवक्ता अंजनी कुमार सिंह, राजीव रंज, मनीष कुमार, ललन कामती, हर्षवर्धन, शांतनू, दिनेश कुमार, रवि रंजन मल्लिक सहित अनेक अधिवक्ता उपस्थित रहे। इसके अलावा प्रदेश सचिव राहुल खंडेलवाल, प्रदेश सचिव गुड्डू सिंह पटेल, अधिवक्ता राकेश अंबष्ठ, विश्वास कुमार, रश्मि पटेल समेत कई पार्टी पदाधिकारी और कार्यकर्ता मौजूद थे।

अंत में उपस्थित सदस्यों ने संगठन को मजबूत करने और आगामी अभियानों में सक्रिय सहभागिता का संकल्प लिया।

विलक्षण प्रतिभाओं को जर्नलिस्ट काउंसिल ऑफ इंडिया ने प्रतिभा श्री सम्मान दिया



सुजीत कुमार

पटना (अपना नालंदा)। विलक्षण प्रतिभा के धनी लोगों को जर्नलिस्ट काउंसिल ऑफ इंडिया (जेसीआई) द्वारा प्रतिभा श्री सम्मान से सम्मानित किया गया। यह सम्मान उन विशिष्ट व्यक्तित्वों को प्रदान किया गया, जिन्होंने अपनी प्रतिभा, मेहनत और समर्पण के बल पर प्रदेश ही नहीं बल्कि देश-विदेश में अपनी अलग पहचान बनाई है। सम्मान समारोह का आयोजन लखनऊ स्थित अंतरराष्ट्रीय बौद्ध शोध संस्थान में किया गया। कार्यक्रम का आयोजन लता फाउंडेशन एवं ब्लू टर्टल प्रोडक्शंस के संयुक्त तत्वावधान में हुआ, जिसमें जर्नलिस्ट काउंसिल ऑफ इंडिया की सक्रिय सहभागिता रही।

कार्यक्रम में मुख्य अतिथि के रूप में पवन सिंह चौहान, भारतेन्दु नाट्य अकादमी के चेयरमैन रति शंकर त्रिपाठी, संतकबीर नगर के विधायक गणेश चौहान, न्यायमूर्ति विश्वनाथ, जर्नलिस्ट काउंसिल ऑफ इंडिया के राष्ट्रीय अध्यक्ष डॉ. अनुराग सक्सेना, डॉ. पंकज खटवानी तथा पूर्व आईपीएस

अधिकारी सूर्य कांत शुक्ल सहित कई प्रतिष्ठित हस्तियां उपस्थित रहीं।

कार्यक्रम में मात्र तीन माह में 51 पुस्तकों का लेखन कर देशभर में चर्चा का विषय बनीं डॉ. अनीता सहगल वसुंधरा को विशेष रूप से सम्मानित किया गया। इसके अलावा महाराष्ट्र से सीए महेश गौर, पंजाब से सुरेन्द्र अग्रवाल, मनमोहन मित्तल, सिमरन अग्रवाल, नेपाल (काठमांडू) से डी.आर. उपाध्यक्ष एवं मिलन गरूण तथा हरियाणा से जोगिंदर वर्मा को प्रतिभा श्री सम्मान प्रदान किया गया।

इस अवसर पर जेसीआई के राष्ट्रीय अध्यक्ष डॉ. अनुराग सक्सेना ने कहा कि प्रतिभा किसी परिचय की मोहताज नहीं होती, वह स्वयं अपनी पहचान बनाती है। ईश्वर ने हर व्यक्ति को कोई न कोई विशेष प्रतिभा दी है, आवश्यकता केवल उसे पहचानने और निरंतर प्रयास से निखारने की है। देश की प्रतिभाओं को सम्मानित कर जर्नलिस्ट काउंसिल ऑफ इंडिया स्वयं को गौरवान्वित महसूस करती है।